




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-4061/2



г./v.
19-11-2021

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на продолжението на 55-та седница одржано на ден 17.11.2021 година ја донесе следната

ОДЛУКА

Пријавата заведена под број 12-4061/1 од 29.10.2021 година, со наводи за прекршување на законските одредби во изборен процес поднесена од непознат подносител, **СЕ ОТФРЛА**.

ДКСК нема елементи за надлежно постапување поради тоа што наводите не упатуваат на повреда на член 34 од Законот за спречување на корупцијата и судирот на интереси и не е констатирано прекршување на законските одредби за време на изборен процес.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.


Образложение

Од страна на непознат подносител, на ден 29.10.2021 година, поднесена е пријава за прекршување на законските одредби во изборен процес на Локалните избори 2021 година и оформен е предмет број 12-4061/1 од 29.10.2021 година.

Во пријавата изнесени се наводи за нерегуларно рекламирање во изборен молк и во време на првиот круг на локалните избори 2021, како и за нерегулирано плаќање на рекламите за политички цели објавени на социјалната мрежа - Facebook, а кои биле платени од страна на анонимен ентитет Politikanti на FB. Во прилог на пријавата испратени се информации и слики по однос на пријавените наводи, а според подносителот на пријавата, со наведените дејствија – незаконски и недемократски активности, под покривот на анонимност од ист центар се контролирале и плаќале повеќе портали со цел да се влијае вр јавното мислење и изборниот процес, па се бара ДКСК да истражи повеќе на оваа тема и да се расветли анонимноста на водачите на пријавената Интернет кампања за политички маркетинг.

При разгледувањето на предметната пријава, ДКСК констатира дека пријавените активности не претставуваат прекршување на законските одредби за време на изборен процес, а воедно за пријавените активности не постои законска можност ниту институција која што може да го следи користењето на официјалните портали по однос на тоа дали објавите на социјалните мрежи се користат за известувања за редовните активности или за изборни цели. Оттаму, ДКСК оцени дека нема елементи за надлежно постапување по предметот и одлучи како во диспозитивот на оваа Одлука.

Изработил: Ј.Ц.
Одобрил: С.П.Д., член на ДКСК



Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut
email: contact@dksk.org.mk
tel/tel: +389 2 3248 930
<https://www.dksk.mk>